

न्यायालय न्याय निर्णयन अधिकारी एवं अतिरिक्त जिला मजिस्ट्रेट, टोंक

पीठासीन अधिकारी-

कैलाश चन्द्र शर्मा

मिसल नम्बर

तारीख दायरा

आर.ए.एस.

17/2016/प्रा.पत्र/2016

11.02.2016

तारीख निर्णय

16.05.2019

मदन लाल गूर्जर, खाद्य सुरक्षा अधिकारी, कार्यालय मुख्य चिकित्सा एवं स्वास्थ्य अधिकारी, टोंक

..... प्रार्थी

बनाम

- 1-श्री मुकेश कुमार जैन पुत्र शिखर चन्द जैन एफ.बी.ओ. मैसर्स रूपा एजेन्सीज महावीर मार्ग मालपुरा जिला टोंक राज0 निवासी जैन मन्दिर के सामने बृजलाल नगर मालपुरा जिला टोंक राज0
- 2- मैसर्स रूपा एजेन्सीज महावीर मार्ग मालपुरा जिला टोंक राज0
- 3-श्री जुगल किशोर टोडवाल पुत्र शिव शंकर टोडवाल निवासी ग्राम भांकरोटा अजमेर रोड जयपुर प्रो0 मैसर्स खण्डेलवाल एजेन्सीज डी-6/344 चित्रकूट योजना अजमेर रोड जयपुर
- 4- मैसर्स खण्डेलवाल एजेन्सीज डी-6/344 चित्रकूट योजना अजमेर रोड जयपुर

..... अप्रार्थीगण

जुर्म अन्तर्गत धारा 26 की उपधारा 2 (ii) एफ.एस.एस.एक्ट 2006 रूल्स 2011

उपस्थित-

- 1-प्रार्थी की ओर से श्री मदन लाल गूर्जर, खा0सु0अ0 स्वयं।
- 2-अप्रार्थीगण की ओर से श्री प्रदीप कुमार गुप्ता अभिभाषक

:-निर्णय:-

दिनांक 16.05.2019

संक्षेप में प्रार्थना पत्र का सार इस प्रकार है कि आवेदक खाद्य सुरक्षा अधिकारी दिनांक 05.06.2015 को समय 2.15 पी.एम. पर वास्ते निरीक्षण मैसर्स रूपा एजेन्सीज महावीर मार्ग मालपुरा जिला टोंक राज0 पर पहुंचा। एफ.बी.ओ. की हैसियत से मुकेश कुमार जैन पुत्र शिखर चन्द जैन एफ.बी.ओ. मैसर्स रूपा एजेन्सीज महावीर मार्ग मालपुरा जिला टोंक राज0 निवासी जैन मन्दिर के सामने बृजलाल नगर मालपुरा जिला टोंक राज0खाद्य पदार्थ का कारोबार करते हुए उपस्थित मिला, को अपना परिचय दिया एवं परिचय पत्र दिखाया तथा उसका परिचय लिया, पूछने पर प्रतिष्ठान का मालिक होना स्वीकार किया एवं मौके पर खाद्य अनुज्ञा पत्र होना स्वीकार किया।

आवेदक द्वारा निरीक्षण करने पर पाया कि आम जनता को विक्रय हेतु दुकान में कागज के 1 कार्टूनो में 560 ग्राम पैक के लगभग 16 पैकेट पैकड अवस्था में इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड) रखा हुआ था, का निरीक्षण करने पर मिलावट की शंका होने पर. एफ.बी.ओ. श्री मुकेश कुमार जैन को गवाह के सामने फार्म नं. 5ए में वास्ते नमूना कय करने हेतु नोटिस देकर नोटिस की रसीद प्राप्त की जिस पर विक्रेता मुकेश कुमार जैन एवं गवाह के हस्ताक्षर करवाकर प्रार्थी ने हस्ताक्षर कर तस्दीक किया।

आवेदक द्वारा दुकान में रखे 1 कार्टूनो में रखे 560 ग्राम पैक के 16 पैकेट पैकड अवस्था में इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड)में से 4 पैकेट 560 ग्राम पैक के पैकड अवस्था में इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड) वास्ते नमूना जांच खरीदा जिसकी बाजार भाव के समान कीमत एफ.बी.ओ. श्री मुकेश कुमार जैन को रू0 302/-अक्षरे तीन सौ दो रुपये नगद देकर रसीद प्राप्त की जिस पर विक्रेता के हस्ताक्षर तथा उपस्थित गवाहान के हस्ताक्षर करवाये एवं तस्दीक कर स्वयं आवेदक ने हस्ताक्षर किये।

आवेदक द्वारा खरीदशुदा इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड)4 पैकेट प्रत्येक 560 ग्राम को एक-एक पैकेट के बराबर-बराबर चार भाग तैयार कर व लेबल तैयार

अतिरिक्त जिला मजिस्ट्रेट
टोंक



4
कर प्रत्येक भाग पर गोंद से चिपकाया और प्रत्येक लेबलो पर डी.ओ.कोड एवं क्रमांक I-1056 दर्ज किया। प्रत्येक लेबल पर स्वयं के हस्ताक्षर किये एवं विक्रेता के तथा गवाह के हस्ताक्षर करवाये गये।

चारों नमूना भागों को अलग-अलग खांकी कागज में लपेटकर प्रत्येक भाग पर डी.ओ. टॉक की हस्ताक्षर शुदा पेपर स्लिप नं. I-1056 नियमानुसार चारों नमूना भागों पर नीचे से उपर तक गोलाई से गोंद से चिपकाकर प्रत्येक भाग को धागे से बांध कर सील चपडी किया। प्रत्येक नमूना भाग पर एफ.बी.ओ. मुकेश कुमार जैन के हस्ताक्षर नियमानुसार इस प्रकार करवाये कि पेपर स्लिप व रेपर दोनों पर आवे। चारों नमूना भागों को अपने जाप्टे में लिया व मोका फर्द रिपोर्ट तैयार की। खाद्य पदार्थ का नमूना कय करते समय एफ.बी.ओ. मुकेश कुमार जैन ने इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड) बतोर वारन्टी मैसर्स खण्डेलवाल एजेन्सीज डी-6/344 चित्रकूट योजना अजमेर रोड जयपुर का बिल क्रमांक 00078 दिनांक 16.04.2015 की छायाप्रति प्रति पेश की।

आवेदक ने कार्यालय पहुंचकर फार्म नं0 6 की 6 प्रतियां तैयार की और प्रत्येक पर वह नमूना सील लगाई जिससे नमूना सील किया। एक नमूना भाग फार्म नं0 6 की प्रति के आउटर कवर में सील बन्द कर सील मोहर कर खाद्य विश्लेषक अजमेर को जमा कराकर रसीद प्राप्त की।

आवेदक खाद्य सुरक्षा अधिकारी को डी.ओ. एवं मुख्य चिकित्सा एवं स्वास्थ्य अधिकारी टॉक के पत्र क्रमांक एफ.एस.एस.ए./15/3139 दिनांक 04.09.2015 के द्वारा ज्ञात हुआ कि खाद्य विश्लेषक अजमेर से प्राप्त जांच रिपोर्ट सं0 एल0एस0/477/एक्ट/2015/477 दिनांक 24.07.2015 अनुसार मुकेश कुमार जैन से वास्ते नमूना जांच विक्रय किया गया इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड) खाद्य सुरक्षा एवं मानक अधिनियम 2006 एवं नियम 2011 की धारा 3(1)(zf)(C)(i) के अनुसार अवमानक (Sub-Standard) / मिथ्याछाप (Mis-branded) का होना पाया गया।

अतः प्रकरण में अप्रार्थीगण द्वारा अवमानक (Sub-Standard) / मिथ्याछाप (Mis-branded) स्तर का इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड)का विक्रय कर खाद्य सुरक्षा एवं मानक अधिनियम 2006 एवं नियम 2011 की धारा 26 की उप धारा 2(ii) का उल्लंघन किया है जिसका जुर्माना खाद्य सुरक्षा एवं मानक अधिनियम 2006 एवं नियम 2011 की धारा 51 व 52 में निर्धारित है।

प्रकरण दर्ज रजिस्टर किया जाकर अप्रार्थीगण को जरिये नोटिस तलब किया गया। अभिभाषक अप्रार्थीगण द्वारा जवाब प्रार्थना पत्र एवं लिखित बहस पेश की। प्रकरण में सरकार की ओर से खाद्य सुरक्षा अधिकारी एवं अभिभाषक अप्रार्थीगण की बहस सुनी गई।

खाद्य सुरक्षा अधिकारी ने बहस के दौरान प्रार्थना पत्र अंकित तथ्यों पर प्रकाश डालते हुए निवेदन किया कि अप्रार्थीगण जिस खाद्य पदार्थ इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड)का विक्रय कर रहा था वह खाद्य विश्लेषक अजमेर से प्राप्त जांच रिपोर्ट सं0 एल0एस0/477/एक्ट/2015/477 दिनांक 24.07.2015 अनुसार अवमानक (Sub-Standard) / मिथ्याछाप (Mis-branded) का होना पाया गया। अतः अप्रार्थीगण को भारी से भारी जुर्माने से दण्डित किया जावे।

अभिभाषक अप्रार्थीगण द्वारा विस्तृत जवाब प्रार्थना पत्र/ लिखित बहस पेश करते हुए अनुरोध किया कि उनके द्वारा निर्मित व विक्रीत खाद्य पदार्थ इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड)निर्धारित मानको के अनुसार ही बनाया गया है खाद्य विश्लेषक की रिपोर्ट में अवमानक (Sub-Standard) / मिथ्याछाप (Mis-branded) होने के आरोप मिथ्या है। अप्रार्थीगण द्वारा खाद्य सुरक्षा एवं मानक अधिनियम 2006 की धारा 27(2) के समस्त खण्डों ओर इसके अधीन बनाये गये नियमों व विनियमों का उल्लंघन नहीं किया गया है। खाद्य विश्लेषक ने खाद्य पदार्थ इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड)अवमानक माना जबकि उक्त खाद्य पदार्थ मूलक खाद्य है और अवमानक नहीं है। विनियम 2011 के अनुसार इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड)के कोई मानक निर्धारित नहीं है यह निजस्वमूलक खाद्य के रूप में वर्गीकृत है। नियम 2.12.1 के अनुसार वह खाद्य जिसका मानक विनिर्दिष्ट नहीं है निजस्वमूलक खाद्य है। इन्सटेंट नूडल्स विथ टेस्ट मेकर 2 मिनिट(प्रोपराइटरी फूड मैगी ब्राण्ड)Proprietary food है जिसके लिए इन विनियमों में कोई मानक निर्धारित नहीं है। विनियम 2.4.10 मेकरोनी उत्पादों पर लागू है, इन्सटेंट नूडल्स पर नहीं। अतः

अतिरिक्त जिला मजिस्ट्रेट

टंक



51

मैगी नूडल्स में वर्णित मानको के साथ नहीं रखा जा सकता। वाणिज्यिक रूप से भी नूडल्स मैकरोनी उत्पादों से भिन्न है। महानिदेशक स्वास्थ्य सेवा के कार्यालय से जारी स्पष्टीकरण दिनांक 5.12.89 के अनुसार आदेश दिनांक 27.11.89 द्वारा मैकरोनी उत्पादों को इन्सटेण्ट नूडल्स से अलग रखा गया क्योंकि मैकरोनी उत्पाद कच्ची अवस्था में है जबकि नूडल्स पूर्ण पकी अवस्था में है। खाद्य सुरक्षा अधिनियम के आदेश F.No.10/QA/ENFORCEMENT Issues FSSAI-2015 दिनांक 8.6.15 द्वारा निर्धारित मानक मात्र मैकरोनी श्रेणी के खाद्य उत्पादों पर लागू होंगे।

अप्रार्थीगण का यह भी कथन है कि खाद्य सुरक्षा एवं मानक प्राधिकरण द्वारा समय समय पर अनुज्ञापन, परीक्षण एवं मानको के विषय में FSSAI द्वारा खाद्य सुरक्षा अधिनियम की धारा 16(1) के अन्तर्गत एडवायजरी जारी की जाती है। इस संबंध में मा. मुम्बई उच्च न्यायालय ने रिट सं. 2746/2013 के निर्णय में अभिनिर्धारित किया है कि FSSAI को धारा 16(1) के अन्तर्गत उन विषयों के संबंध में जारी करने का अधिकार नहीं है जो धारा 16(2) अथवा अधिनियम के अन्य उपबन्धों से संबंधित हो। उक्त निर्णय को मा. उच्च न्यायालय के निर्णय दिनांक 19.8.2015 द्वारा यथावत रखा गया। अतः एडवायजरी दिनांक 8.6.2015 इन्सटेण्ट नूडल्स विद टेस्ट मेकर के संबंध में शून्य है।

खाद्य विश्लेषक की रिपोर्ट अनुसार Caramel colour के कारण भी मैगी नूडल्स विद टेस्ट मेकर को अवमानक (Sub-Standard) / मिथ्याछाप (Mis-branded) माना है। किन्तु विनियम 3.1.2 के अनुसार प्राकृतिक Caramel colour खाद्य उत्पाद में प्रयुक्त किये जा सकते हैं। FSSAI की एडवायजरी दिनांक 8.6.15 एवं वर्ष 2016 में जारी सातवें संशोधन के अन्तर्गत सीजनिंग में कारमल रंग की उपस्थिति अनुज्ञप्त नहीं थी। किन्तु पुनः 28.12.2017 को FSSAI को के निर्देशन एवं दिनांक 12.11.2018 को जारी शासकीय गजट अनुसार टेस्टमेकर में कारमल रंग 10 हजार मिलीग्राम प्रति किलोग्राम मिलाया जा सकता है। खाद्य विश्लेषक ने टेस्ट मेकर के पाउच पर आवश्यक जानकारियां अंकित न होने के कारण नमूना को मिथ्या छाप/अवमानक घोषित किया है जो त्रुटिपूर्ण व अधिनियम की मंशा के विपरीत है क्योंकि उक्त टेस्ट मेकर के विषय में सम्पूर्ण जानकारी बाह्य पैक पर स्पष्टतः अंकित है जिससे ग्राहक को उक्त खाद्य के विषय में जानकारी प्राप्त हो सके। क्योंकि ग्राहक खाद्य के क्रय के दौरान बाह्य पैक पर अंकित सूचना के आधार पर ही खाद्य क्रय करता है। साथ ही पैक के अन्दर मौजूद टेस्ट मेकर पृथक रूप से विक्री हेतु नहीं है और साथ ही उस पर सूचनार्थ अंकित करने में मुद्रण स्याही खाद्य (नूडल्स) के सीधे सम्पर्क में आ जायेगी, जिससे खाद्य के असुरक्षित होने की आशंका उत्पन्न हो जायेगी। भारतीय खाद्य सुरक्षा एवं मानक प्राधिकरण द्वारा भी हाल ही में यह उद्घोषणा की है कि खाद्य पदार्थ मुद्रण स्याही के सीधे सम्पर्क में नहीं आना चाहिए। अतः प्रार्थी को आरोपों से मुक्त किया जाकर प्रकरण निरस्त किया जावे अथवा विकल्प में शून्य जुर्माना लगाया जाकर प्रकरण को ड्रॉप फरमाया जावे। अभिभाषक अप्रार्थीगण ने अपने तथ्यों की पुष्टि में न्यायिक दृष्टांत मा. उच्च न्यायालय उत्तराखण्ड का निर्णय दिनांक 05.06.2015, मा. उच्च न्यायालय कर्नाटक का निर्णय दिनांक 05.12.2014, मा. उच्च न्यायालय मद्रास का निर्णय दिनांक 22.07.2016, मा. उच्च न्यायालय बोम्बे का निर्णय दिनांक 21.02.2018, मा. उच्च न्यायालय राजस्थान का निर्णय दिनांक 07.02.2018, दिनांक 12.03.2018, 06.07.2017 एवं 12.07.2017 उद्धरित किये हैं।

हमने बहस पर मनन किया व पत्रावली का अवलोकन किया गया तथा खाद्य विश्लेषक की जांच रिपोर्ट सं0एल0एस0/477/एक्ट/2015/477 दिनांक 23.07.2015 व दोनों पक्षों द्वारा दौरान बहस प्रस्तुत तथ्यों का गहनता से मनन व विश्लेषण किया। अभिभाषक अप्रार्थीगण द्वारा प्रस्तुत न्यायिक दृष्टान्त का सम्मान अवलोकन किया। पत्रावली के अवलोकन से स्पष्ट है कि अप्रार्थीगण खाद्य उत्पाद मैगी नूडल्स विद टेस्टमेकर की विनिर्मात्री कम्पनी नैस्ले इण्डिया लिमिटेड के प्राधिकृत वितरक है और सम्पूर्ण खाद्य पदार्थ विल कैंशमीमो द्वारा ही क्रय विक्रय किया जाता है। मैगी इन्सटेण्ट नूडल्स विद टेस्ट मेकर **Proprietary food** है। जिनके लिए 2011 के विनियमों में कोई मानक निर्धारित नहीं है। उक्त प्रकरण में लिए गये नमूने के पैकेट पर ही इसे प्रोपरायटरी फूड घोषित किया हुआ है, किसी खाद्य पदार्थ को अवमानक (Sub-Standard) / मिथ्याछाप (Mis-branded) घोषित किये जाने के लिए यह आवश्यक है कि उसके लिए मानक तय किये गये हों।

अतिरिक्त जिम्मा मन्विस्ट्रेट
टॉक



इस प्रकार प्रोपरायटरी फूड जिसका मानक विहित नहीं है उसे मिथ्याछाप/अवमानक घोषित नहीं किया जा सकता। साथ ही रिपोर्ट के अन्य तथ्यों के संबंध में उपर किये गये विश्लेषण के आधार पर हम इस निष्कर्ष पर पहुंचते हैं कि प्रस्तुत प्रकरण में प्रस्तुत खाद्य विश्लेषक की रिपोर्ट त्रुटिपूर्ण है तथा निरस्त किये जाने योग्य है। अतः उपर्युक्त विवेचन के आधार पर अप्रार्थीगण के विरुद्ध जारी नोटिस निरस्त करते हुए प्रकरण में कार्यवाही समाप्त की जाती है। पत्रावली फौसल शुमार होकर बाद तकमील दाखिल दफतर हो।

निर्णय आज दिनांक 16.05.2019 को खुले न्यायालय में लिखा जाकर सुनाया गया।



(कैलाश चन्द्र शर्मा)
न्याय निर्णय अधिकारी एवं
अतिरिक्त जिला मजिस्ट्रेट
टोंक-राज0